

जला कहते हैं इलाके के लोग

नियम परिषद प्रतापश्री साधु महतो ने कहा कि आदर्श ग्राम योजना के तहत 2010 में प्रतापश्री गांव को तत्कालीन पशुपालन मंत्री मन्मान मल्लिक ने गोद लिया था। उसी के तहत लालू बिहारी विभाग द्वारा करोड़ों की लागत से आदर्श ग्राम स्तंभ भवन 2015 में तैयार कर दिया गया लेकिन पंचायत प्रतिनिधियों और प्रखंड अधिकारियों की घोर लापरवाही से यह भवन खंडहर बन गया। अगर इस बात को युवाओं के लिए खोल दिया जाता, तो यहां आज नर हप्ते कार्यक्रम होते। लेकिन सरकारी सिस्टम ने इसे अकेला मरने के लिए छोड़ दिया।



नामकुम-टाटीसिलवे रेलवे गुड्स-ट्रक ओनर्स एसोसिएशन ने सामाजिक स्तर पर पेश की मिसाल जरूरतमंद व्यक्ति की मदद और सम्मान करना सराहनीय पहल : स्पीकर

शिक्षा से लेकर स्वास्थ्य तक, मजदूरों, जरूरतमंदों और उनके परिवार वालों की हर साल मदद करता है यह एसोसिएशन

आजाद सिपाही संवाददाता

नामकुम। नामकुम एवं टाटीसिलवे क्षेत्र में बुधवार को धूमधाम से देवशिल्पी विश्वकर्मा महाराज की पूजा-अर्चना की गयी। श्रीश्री विश्वकर्मा पूजा समारोह नामकुम टाटीसिलवे रेलवे गुड्स ट्रक ओनर्स एसोसिएशन की ओर से आयोजित किया गया। इसमें बड़ी संख्या में कार्यकर्ता एवं मजदूरों ने भाग लिया। अध्यक्षता एसोसिएशन



के अध्यक्ष राजकिशोर सिंह यादव और मंच संचालन प्रवक्ता साधु यादव ने किया। कार्यक्रम में बतौर मुख्य अतिथि के रूप में झारखंड विधानसभा अध्यक्ष रबींद्र नाथ महतो के अलावा विशिष्ट अतिथि राज्य सभा सांसद

डॉ प्रदीप वर्मा, खिजरी विधायक राजेश कच्छप, आजाद सिपाही के संपादक राकेश सिंह, वरिष्ठ प्रत्रकार विजय पाठक, श्री राम फाईनेंस के महाप्रबंधक कपिल देव प्रसाद, रियाड़ा के पूर्व अध्यक्ष जय सिंह यादव आदि अतिथि

उपस्थित थे। कार्यक्रम की शुरुआत बुजुर्गों को शॉल ओढ़ाकर एवं अतिथियों द्वारा संयुक्त रूप से दीप प्रज्ज्वलित कर किया गया। इसके बाद एसोसिएशन के संरक्षक राजदेव सिंह यादव ने स्वागत भाषण में आजाद सिपाही के संस्थापक प्रधान संपादक स्वर्गीय हरि नारायण सिंह को नमन करते हुए कहा कि आज एसोसिएशन को उनकी कमी खल रही है। एसोसिएशन को इतनी ऊंचाइयों तक ले जाने में हरिजी का सराहनीय योगदान रहा है। उन्होंने कहा कि जब तक हमारा जीवन है, तब तक किसी का सहयोग मिले ना मिले इस तरह के

कार्यक्रम का आयोजन करते रहेंगे। मुख्य अतिथि विधानसभा अध्यक्ष रबींद्र नाथ महतो ने एसोसिएशन को ऐसा आयोजन करने को लेकर बधाई देते हुए कहा कि समाज के अंदर जो जरूरतमंद व्यक्ति हैं। एसोसिएशन उन्हें हर वर्ष सम्मान देने का कार्य करता है, जो सराहनीय है। कार्यक्रम को विशिष्ट अतिथि डॉ प्रदीप वर्मा, राजेश कच्छप, राकेश सिंह, विजय पाठक ने भी संबोधित किया। कार्यक्रम में बुजुर्गों का सम्मान, श्रीराम फाईनेंस द्वारा 8वीं से 12वीं तक की परीक्षा में उत्कृष्ट प्रदर्शन करने वाले छात्र-छात्राओं को मोमेंटो, प्रशस्ति पत्र एवं छात्रवृत्ति देकर

सम्मानित, निशुल्क स्वास्थ्य जांच शिविर, जरूरतमंद महिलाओं को साड़ी-बच्चों को बैग वितरण किया गया। कार्यक्रम के समापन के बाद भव्य भंडारा का आयोजन किया गया। जिसमें सैकड़ों लोग शामिल होकर प्रसाद ग्रहण किया। कार्यक्रम के सफल आयोजन में एसोसिएशन के अध्यक्ष राजकिशोर सिंह यादव, उपाध्यक्ष अवधेश कुमार यादव, सचिव पीएन सिंह, कोषाध्यक्ष अनुज सिंह, सहकोषाध्यक्ष विनोद सिंह, प्रवक्ता साधु यादव, महामंत्री नागेंद्र सिंह, प्रेम कुमार जायसवाल, आधार सिंह आदि सदस्यों का सराहनीय योगदान रहा।



कोलकाता (आजाद सिपाही)। स्वस्थ नारी, सशक्त परिवार अभियान का उद्घाटन दक्षिण पूर्व रेलवे के महाप्रबंधक द्वारा सेंट्रल अस्पताल ऑडिटोरियम, गार्डनरीच में किया गया। इस अवसर पर अपर महाप्रबंधक, प्रधान मुख्य चिकित्सा निदेशक और सभी विभागों के प्रधान प्रमुख भी उपस्थित थे। यह अभियान निम्नलिखित पर केंद्रित है: महिला केंद्रित, निवारक, प्रोत्साहक और उपचारात्मक स्वास्थ्य सेवाओं की प्रदान करना, विशेष रूप से समुदाय स्तर पर। गैर संक्रामक रोगों, एनीमिया, तपेदिक और सिकल सेल रोग की प्राथमिक पहचान, स्क्रीनिंग और उपचार संबंधी लिंक को मजबूत करना। गर्भावस्था, बच्चों और किशोरों के स्वास्थ्य को बढ़ावा देना, जिसमें एएनबी, टीकमकरण, पोषण, मासिक धर्म स्वच्छता और जीवनशैली के बारे में जागरूकता कार्यक्रम शामिल हैं। समुदायों को स्वस्थ जीवनशैली अपनाने के लिए प्रेरित करना, जिसमें विशेष ध्यान मोटापे, पोषण और स्टेचिक रक्तदान पर दिया जायेगा।

भारतीय रेल ने कर्मचारियों को एनपीएस से युपीएस में वन टाइम रिव्व की सुविधा के लिए किये सेमिनार

नयी दिल्ली (आजाद सिपाही)। भारतीय रेल ने देशभर में अपने कर्मचारियों को नेशनल पेंशन सिस्टम से यूनिफाइड पेंशन स्कीम में वन टाइम रिव्व की सुविधा के बारे में विस्तार पूर्ण जानकारी देने के लिए 1,799 सेमिनार आयोजित किये। इनमें सबसे अधिक 768 सेमिनार दक्षिण रेलवे में आयोजित हुए। इसके बाद दक्षिण-पूर्व रेलवे (135), दक्षिण-पश्चिम रेलवे (99), दक्षिण-पूर्व मध्य रेलवे (91), उत्तर-पश्चिम रेलवे (90), उत्तरी रेलवे (88) और उत्तर मध्य रेलवे (80) में महत्वपूर्ण योगदान रहा। अन्य जौन जैसे उत्तर-पूर्व सीमांत रेलवे (70), दक्षिण-मध्य रेलवे (69), पश्चिम-मध्य रेलवे (72), मध्य रेलवे (40), पूर्वी रेलवे (40) और पश्चिम रेलवे (41) ने भी सक्रिय भागीदारी की। वहीं पूर्वी तट रेलवे (27), पूर्व-मध्य रेलवे (9) और उत्तर-पूर्व रेलवे में (16) सेमिनार आयोजित हुए। उत्पादन इकाइयों और प्रशिक्षण संस्थानों ने भी इस अभियान में सक्रिय भाग लिया। इनमें रिसर्च डिजाइन्स एंड स्टैंडर्ड्स ऑर्गनाइजेशन (5), रेल कोच फैक्ट्री (6), मॉडर्न कोच फैक्ट्री (6), इंटीग्रल कोच फैक्ट्री (17), रेल व्हील फैक्ट्री (20), बनारस लोकोमोटिव वर्क्स (5) और चित्तूरंजन लोकोमोटिव वर्क्स (4) शामिल रहे। विशेषीकृत प्रशिक्षण संस्थानों में इंडियन रेलवे इंस्टीट्यूट ऑफ इलेक्ट्रिकल इंजीनियरिंग ने भी कर्मचारियों के बीच जागरूकता बढ़ाने हेतु एक सेमिनार आयोजित किया।



रांची(आजाद सिपाही)। डॉ श्यामा प्रसाद मुखर्जी विश्वविद्यालय के पर्यावरण विभाग के द्वारा मंगलवार को विश्व ओजोन दिवस के अंतर्गत कार्यक्रम आयोजित किया गया। कार्यक्रम में विषय प्रवेश करते हुए सहायक प्राध्यापिका डॉ अमृता लाल ने वैश्विक स्तर पर ओजोन परत के संरक्षण के प्रयासों और मॉन्टरिंग प्रोटोकॉल के सफलता की वित्नुत विवेचना की। कार्यक्रम में डीएसडब्ल्यू डॉ सर्वोत्तम कुमार ने ओजोन परत पर विस्तृत जानकारी विद्यार्थियों को प्रदान की गयी। कार्यक्रम में जंतु विज्ञान के विभागाध्यक्ष डॉ सजलेंद्र घोष ने अपने संबोधन में ओजोन परत को पृथ्वी का सुरक्षा कवच बताया। मौके पर जंतु विज्ञान के प्राध्यापक डॉ अजय कुमार चौधरी ने ओजोन परत के संरक्षण के लिए विश्व स्तर पर किये जा रहे प्रयासों की जानकारी दी। इस अवसर पर विद्यार्थियों के द्वारा आदर्शक प्रस्तुति दी गयी। मौके पर डीएसडब्ल्यू डॉ सर्वोत्तम कुमार, डॉ एस घोष, डॉ अजय कुमार चौधरी, डॉ केएम खान, डॉ अमृता लाल, डॉ देबू मुखर्जी, डॉ अनुशील आनंद, डॉ पूजा मंडल सहित विद्यार्थियों की उपस्थिति रही। उक्त जानकारी पीआरओ डॉ राजेश कुमार सिंह ने दी।

जेसीआइ एक्सपो के दूसरे और तीसरे दिन ग्राहकों की भरमार, लोगों में उत्साह



रांची(आजाद सिपाही)। जेसीआइ रांची के द्वारा 16 से 22 सितंबर तक मोराबादी मैदान में एक्सपो लगाया गया है। एक्सपो के दूसरे व तीसरे दिन मोराबादी में ग्राहकों की भारी भीड़ थी। सभी लोग एक्सपो के इंतजार में काफी उत्सुक थे। स्टॉल धारक काफी खुश नजर आये और उनको अच्छा कारोबार मिल रहा है। स्कूल के बच्चों में भी खूब उत्साह है। स्कूलों में 60 हजार फ्री स्टूडेंट पास बांटा गया है। इसमें एक झूले की राइड व एक रोलिंग आइसक्रीम शुभ 5 बजे तक फ्री है। इसके अतिरिक्त हर दिन एक्सपो में लोगों के लिए एक ना कुछ इवेंट होते रहे हैं। पहले दिन फैशन शो का आयोजन हुआ। दूसरे दिन एक्सपो ट्रेसर हंट व ड्रॉग शो का आयोजन हुआ। तीसरे दिन हेल्वी बेबी एंड मॉम शो व योग कंपीटीशन का आयोजन हुआ। शुक्रवार को वॉयस ऑफ एक्सपो सिंगिंग कंपीटीशन शाम 4.30 बजे से होना है। कल होने वाली मिडनाइट कार्निवल की भी सभी तयारियां पूरी कर ली गयी हैं। शनिवार शाम में तंबोला गेम खिलाया जायेगा। रविवार के इवेंट्स जो एक्सपो में होने हैं वो हैं पेंटिंग कॉम्पटिशन, फैंसी ड्रेस कॉम्पटिशन और डान्स कॉम्पटिशन। जेसीआइ रांची से मोहित वर्मा व सिद्धार्थ जैन इनके आयोजक हैं।

श्री राधा कृष्ण प्रणामी मंदिर में डांडिया गरबा महोत्सव की तैयारियां जोरों पर



रांची (आजाद सिपाही)। श्री कृष्ण प्रणामी सेवा धाम ट्रस्ट के तत्वावधान में एवं नृत्य श्री डांस स्टूडियो कटल मोंड के सौजन्य से 25 सितंबर को श्री राधा कृष्ण प्रणामी मंदिर, पुर्नम परिसर में भव्य डांडिया एवं गरबा डांस महोत्सव का आयोजन किया जा रहा है। इस रंगारंग सांस्कृतिक उत्सव की तैयारी को लेकर मंदिर परिसर में एक विशेष डांडिया-गरबा वर्कशॉप का आयोजन किया गया। इसमें क्षेत्र की लगभग 75 महिलाओं ने उत्साहपूर्वक भाग लिया। प्रशिक्षण सत्र का संचालन नृत्य श्री डांस स्टूडियो की संयोजिका पिंकी सिंह और नृत्य प्रशिक्षक राम सोनी द्वारा किया गया। संयोजिका पिंकी सिंह ने बताया कि इस वर्कशॉप का उद्देश्य केवल नृत्य सिखाना नहीं, बल्कि सांस्कृतिक जागरूकता, महिला सशक्तिकरण और सामूहिक सहभागिता को भी प्रोत्साहित करना है। श्री कृष्ण प्रणामी सेवा धाम ट्रस्ट के उपाध्यक्ष राजेंद्र प्रसाद अग्रवाल एवं प्रवक्ता संजय सरॉफ ने इस आयोजन को लेकर प्रसन्नता व्यक्त की।

राजभवन में ऑपरेशन सिंदूर पर विशेष संवाद कार्यक्रम

बच्चों ने सीडीएस से पूछा- भारतीय सेना को कैसे पता चला कि पहलगाम हमला पाकिस्तान से हुआ था

आजाद सिपाही संवाददाता

रांची। राजभवन में ऑपरेशन सिंदूर पर विशेष संवाद कार्यक्रम का आयोजन किया गया। इस अवसर पर राज्यपाल संतोष गांगवार, रक्षा राज्य मंत्री संजय सेठ और सीडीएस जनरल अनिल चौहान ने विभिन्न स्कूलों के बच्चों से बातचीत की। गुरुनानक स्कूल के कक्षा 10 के छात्र फैज ने सीडीएस से पूछा कि भारतीय सेना को कैसे पता चला कि पहलगाम हमला पाकिस्तान से हुआ था। इस पर सीडीएस अनिल चौहान ने कहा कि कई कारक इसमें शामिल थे। एक संगठन टीआरएफ ने इस हमले की जिम्मेदारी ली थी, जिसका अतीत में लश्कर-ए-तैयबा से करीबी संबंध रहा है। इस कार्यक्रम में विभिन्न स्कूलों के बच्चों ने कुल छह सवाल पूछे। इनमें आधुनिक युद्ध में सशस्त्र



बलों को किन कठिनाइयों का सामना करना पड़ता है, ऑपरेशन सिंदूर से भारत की स्थिति नियंत्रण रेखा पर कैसे बदली, और इस ऑपरेशन से सशस्त्र बलों ने क्या सबक सीखे, जैसे सवाल शामिल थे। सभी सवालों का जवाब देते हुए सीडीएस ने कहा कि युद्ध की प्रकृति लगातार बदलती रहती है, खासकर तकनीक के कारण।

अगला युद्ध कैसे होगा, यह हमेशा रहस्यमय रहता है। राज्यपाल संतोष गांगवार ने बच्चों को संबोधित करते हुए कहा कि जीवन में आप चाहे किसी भी क्षेत्र में काम करें, बड़े होकर डॉक्टर या इंजीनियर बनें, लेकिन सबसे जरूरी है कि अच्छे इंसान और देशभक्त नागरिक बनें। रक्षा राज्य मंत्री संजय सेठ ने बच्चों द्वारा

बनायी गयी पेंटिंग और ड्राइंग की सराहना की। उन्होंने कहा कि इसमें दिखा मोटिवेशन अद्भुत था। सेठ ने बताया कि उनकी योजना करीब 175 स्कूलों में जाने की है। उन्होंने कहा कि कल से ईस्ट टेक शुरू हो रहा है। उनका उद्देश्य साफ है कि झारखंड के लोग और झारखंड के बच्चे सशस्त्र बलों का हिस्सा बनें और देश की सेवा में योगदान दें।

जीडी गोयनका स्कूल रांची में रक्तदान शिविर का आयोजन



आजाद सिपाही संवाददाता

रांची। नागरमल मोदी सेवा सदन संस्थान द्वारा जीडी गोयनका स्कूल रांची में रक्तदान शिविर का आयोजन किया गया। डॉक्टर अनिर्वन सान्याल के नेतृत्व में इस शिविर का आयोजन हुआ। विद्यालय के शैक्षणिक एवं गैर शैक्षणिक सभी सदस्यों ने इस

शिविर को सफल बनाने के लिए रक्तदान किया। नेतृत्वकर्ता युवा मोर्चा चुटिया मंडल अध्यक्ष शिवम सिंह। विद्यालय के प्रधानाचार्य डॉक्टर सुनील कुमार के अनुसार समय-समय पर इस तरह के शिविरों का आयोजन लोगों में समाज सेवा की भावना को बढ़ाने का कार्य करता है। इस तरह के

शिविर का आयोजन सेवा सदन संस्थान समय-समय पर करता है। यह हमारा नैतिक दायित्व भी है, इस दायित्व को निभाने में जीडी गोयनका स्कूल अग्रगण्य है। भाजपा राष्ट्रीय महामंत्री अरुण सिंह, राज्य सभा सांसद आदित्य साहू, प्रदेश मंत्री विकास प्रीतम, युवा मोर्चा प्रदेश अध्यक्ष शशांक

राज, भाजपा रांची महानगर अध्यक्ष वरुण साहू, युवा मोर्चा महानगर अध्यक्ष रोमित नारायण सिंह, बोकारो पूर्व विधायक विरंचो नारायण, राकेश भास्कर, पीयूष विजयवर्गीय, सुजीत शर्मा, धर्मवीर सिंह , अंकित सिंह, सोनू सिंह, आयुष सिंह राहुल कुमार सभी लोग मौजूद थे।

झारखंड बन गया आतंकवादियों का सेफ जोन : अरुण सिंह

आजाद सिपाही संवाददाता

रांची। भाजपा के राष्ट्रीय महामंत्री एवं सांसद अरुण सिंह ने गुरुवार को प्रदेश भाजपा कार्यालय में प्रेस कॉफ्रेंस कर राज्य सरकार और राहुल गांधी पर हमला बोला। उन्होंने कहा कि एक तरफ भारत सरकार नरेंद्र मोदी के नेतृत्व में गांव, गरीब किसान, आदिवासी, दलित, पिछड़े सभी को विकास की मुख्यधारा में जोड़ने का निरंतर प्रयास कर रही। वहीं राज्य की सरकार तुष्टीकरण को बढ़ावा दे रही। जिसके कारण राज्य में आइएसआइ के एजेंट सुरक्षित पनाह पाते हैं। उन्होंने कहा कि अवैध उत्खनन, पत्थर माफिया का विरोध करने पर सूर्या हांसदा जैसे सामाजिक राजनीतिक कार्यकर्ता की हत्या हो रही। झारखंड एक अनुठा राज्य है, जहां घोटालों की फाइलें गायब हो जाती हैं। उन्होंने कहा कि केंद्र सरकार द्वारा प्रचुर मात्रा में यूरिया खाद मिलने के बाद भी राज्य में यूरिया की कालाबाजारी हो रही। युवा रोजगार के लिए दर-दर भटक रहे। जल जीवन मिशन झारखंड में अभी तक अधूरा है।



पर प्रतिक्रिया देते हुए अरुण सिंह ने कहा कि राहुल गांधी अपरिपक्व हैं और खुद को बेताज बादशाह समझते हैं। उन्होंने कहा कि वे लगातार संवैधानिक संस्थाओं पर प्रहार कर रहे है। वे सर्वाधिक झूठ बोलने वाले व्यक्ति हैं। राहुल गांधी कांग्रेस पार्टी को धरातल से पाताल पर पहुंचाने के लिए आमादा हैं। पार्टी से निकाले जाने के भय से कांग्रेस के लोग चुप रहते हैं। उन्होंने कहा कि राहुल गांधी की जहां चुनाव जीतते हैं

वहां वोटर लिस्ट, इवीएम सब ठीक रहता है और जहां हारते हैं वहां खराब होता है, वोट की चोरी दिखती है। आखिर राहुल गांधी को समझाएं कौन? उन्होंने कहा कि बिहार चुनाव में ईडी गठबंधन का सफाया होगा और एनडीए की फिर से मजबूत सरकार बनेगी। इस मौके पर प्रदेश महामंत्री मनोज कुमार सिंह, प्रदेश मीडिया प्रभारी शिवपूजन पाठक, प्रदेश प्रवक्ता अजय साह, प्रदेश सह मीडिया प्रभारी योगेंद्र प्रताप सिंह मौजूद थे।

आतंकवादियों का सेफ जोन बताना राज्य की पुलिस और सुरक्षा एजेंसियों का मनोबल तोड़ने की साजिश

आजाद सिपाही संवाददाता

रांची। झामुमो के महासचिव सह प्रवक्ता विनोद पांडेय ने कहा कि भाजपा के राष्ट्रीय महामंत्री अरुण सिंह के आरोप न केवल तथ्यहीन हैं, बल्कि झारखंड की मेहनतकश जनता का अपमान भी है। हेमंत सोरेन के नेतृत्व में झारखंड सरकार ने पिछले साढ़े पांच वर्षों में विकास और सामाजिक न्याय के नये आयाम गढ़े हैं। शिक्षा, स्वास्थ्य, सड़क, सिंचाई, पेयजल, युवाओं के लिए रोजगार योजनाएं हर क्षेत्र में तोस कदम उठाये गये हैं। आजादी के बाद पहली बार आदिवासी-ग्रामीण समाज को केंद्र में रखकर योजनाएं लागू हो रही हैं, जो भाजपा को पच नहीं रही। विनोद पांडेय ने कहा कि हेमंत सरकार को संस्थापन नहीं मिलते और राज्यों की हिस्सेदारी में लगातार कटौती की जा रही है। जनता के अपार समर्थन से बनी सरकार के खिलाफ सौतेला व्यवहार सीधे तौर पर जनादेश का अपमान है। रोजगार, किसान सम्मान,



आतंकवादियों का सेफ जोन बताना राज्य की पुलिस और सुरक्षा एजेंसियों का मनोबल तोड़ने की साजिश है। सूर्या हांसदा एनकाउंटर की जांच चल रही है, लेकिन भाजपा द्वारा सूर्या मामले को राजनीतिक लाभ के लिए भुनाना दुर्भाग्यपूर्ण है। विनोद पांडेय ने कहा कि भाजपा यूरिया और जल जीवन मिशन जैसे केंद्रीय योजनाओं का हवाला देकर जनता को गुमराह कर रही है, जबकि सच्चाई यह है कि केंद्र से समय पर झारखंड की हेमंत सरकार को संस्थापन नहीं मिलते और राज्यों की हिस्सेदारी में लगातार कटौती की जा रही है। जनता के अपार समर्थन से बनी सरकार के खिलाफ सौतेला व्यवहार सीधे तौर पर जनादेश का अपमान है। रोजगार, किसान सम्मान,

महिलाओं के सशक्तिकरण के लिए कईयों सम्मान योजना, सावित्री बाई फुले प्रोत्साहन, सर्वजन पेंशन सहित फेलोशिप जैसी योजनाओं ने हजारों परिवारों को संबल दिया है और आर्थिक सामाजिक बदलाव में अहम भूमिका निभा रही है। विनोद पांडेय ने भाजपा नेताओं को सलाह दिया है कि वे झूठी बयानबाजी छोड़ राज्य के वास्तविक विकास आंकड़ों को देखें। हेमंत सरकार इमानदारी, पारदर्शिता और जनकल्याण की नीतियों से झारखंड को नयी ऊंचाइयों पर ले जा रही है। जनता सच्चाई जानती है और 2024 के लोकसभा व 2025 के विधानसभा चुनाव में भाजपा को बार-बार जवाब दे चुकी है। लेकिन, भाजपा की आंखें नहीं खुल रही हैं। प्रदेश नेताओं को राज्य में राजनीतिक करनी नहीं आ रही है तो एक बार फिर बाहर से नेताओं को लाकर अपना सनाप बकवास कराया जा रहा है। चुनाव के दौरान भाजपा को अपनी ऐसी हरकत का जनता से करार जवाब मिल चुका है। हैरानी की बात यह है कि भाजपा की समझ में यह बात क्यों नहीं आ रही है कि हेमंत सोरेन के नेतृत्व में अब झारखंड अपने स्वर्णिम सफर पर निकल चुका है।

ट्रंप का दावा खारिज

भारत और पाकिस्तान के बीच सीजफायर पर पाकिस्तानी विदेश मंत्री इशाक डार का बयान अमेरिकी राष्ट्रपति डोनाल्ड ट्रंप के दावे को खारिज करता है। भारतीय सरकार शुरू से कहती रही है कि उसने किसी तीसरे की मध्यस्थता स्वीकार नहीं की, ऐसा करना पॉलिसी का हिस्सा ही नहीं है। पाकिस्तानी विदेश मंत्री के बयान के बाद मई से शुरू हुई इस बहस पर विराम लग जाना चाहिए।

भारत का रुख : इशाक डार के इंटरव्यू से साफ होता है कि पाकिस्तान की से अमेरिका के दखल की गुजारिश की गई थी, लेकिन अमेरिकी अधिकारियों ने कहा कि भारत किसी तीसरे पक्ष की मध्यस्थता स्वीकार नहीं करेगा। डार के मुताबिक, जुलाई में अमेरिकी विदेश मंत्री मार्को रूबियो से उनकी इस मसले पर फिर बात हुई थी। तब भी उन्हें अमेरिका की तरफ से यही बताया गया कि भारत ने इसे द्विपक्षीय मुद्दा करार दिया है।

तनाव की वजह : 10 मई को सीजफायर के बाद से ट्रंप दर्जनों बार दोहरा चुके हैं कि उनकी वजह से भारत-पाकिस्तान के बीच शांति हुई, वरना तो परमाणु युद्ध की नौबत आ चुकी होती। भारत के इन्कार के बावजूद ट्रंप ने अपना दावा नहीं छोड़ा। दोनों देशों के रिश्तों में हाल में आए तनाव की एक वजह यह भी मानी गई कि ट्रंप खुद को सीजफायर का क्रेडिट न दिए जाने से नाराज हैं। लेकिन, भारत ने वही कहा जो शुरू से उसका रुख रहा है कि उसके और पाकिस्तान के बीच

ट्रंप का दावा भले दोनों तरफ से नकारा जा चुका हो, लेकिन भारत-अमेरिकी रिश्तों के संदर्भ में देखें, तो इसे पुरानी बात मानकर आगे बढ़ जाना ही बेहतर है। ट्रंप ने पिछले दिनों तनाव को कम करने की कोशिश करते हुए भारत-अमेरिकी संबंधों को विशेष बताया था।

संवाद में किसी तीसरे की जगह नहीं है। जहां तक पाकिस्तान का ताल्लुक है, तो उसे किसी की मध्यस्थता से कोई ऐतराज नहीं।

पुरानी गलती : डोनाल्ड ट्रंप पहले कार्यकाल में भी भारत-पाकिस्तान संबंधों की गंभीरता को समझने में चुक कर बैठे थे। उस समय उन्होंने कश्मीर मामले में मध्यस्थता का प्रस्ताव दे दिया था, जबकि अमेरिकी सरकारें इससे बचती रही हैं। भारत को संवाद से कभी गुरेज नहीं रहा। पहले भी भारत की तरफ से सीमा पर शांति की कई कोशिशें की जा चुकी हैं, लेकिन ऐसा कोई भी प्रयास परिस्थितियों को देखते हुए और बिना किसी बाहरी दबाव के होना चाहिए।

आगे बढ़ने का समय : ट्रंप का दावा भले दोनों तरफ से नकारा जा चुका हो, लेकिन भारत-अमेरिकी रिश्तों के संदर्भ में देखें तो इसे पुरानी बात मान कर आगे बढ़ जाना ही बेहतर है। ट्रंप ने पिछले दिनों तनाव को कम करने की कोशिश करते हुए भारत-अमेरिकी संबंधों को विशेष बताया था। पीएम नरेंद्र मोदी के जन्मदिन के मौके पर भी दोनों नेताओं के बीच फोन पर बात हुई। इस समय ट्रेंड डील पर बात करने के लिए अमेरिकी दल भारत में है, तो इस मौके का इस्तेमाल बीती बातों से आगे बढ़ने के लिए कर सकते हैं।

अभिमत

आजाद सिपाही



हसमुख अधिया

नरेंद्र मोदी की यात्रा के मूल में एक विशेष आदत: अनवरत अवलोकन निहित है। वह प्रत्येक मुलाकात को विचारों के स्रोत के रूप में देखते हैं, चाहे वह सामान्य बातचीत हो या विदेश यात्रा, लेकिन इन्हें नवीनता या अकादमिक विचार मानने वाले अनेक लोगों के विपरीत, मोदी इनमें से प्रत्येक विचार को संभावित समस्या के मूल कारण के आधार के तौर पर परखते हैं और फिर उसे स्थानीय आवश्यकताओं के अनुकूल समाधान में ढालते हैं। जिज्ञासा, विश्लेषण और प्रभावी क्रियान्वयन के इसी मिश्रण ने उन्हें जमीनी स्तर के आयोजक से एक वैश्विक राजनेता के रूप में स्थापित किया है।

वास्तव में नरेंद्र मोदी के लिए सीखना कभी उम्र का मोहताज नहीं रहा। बचपन से ही, उनमें सहज जिज्ञासा थी और वे विविध कहानियों और अनुभवों को आत्मसात करते और तलाशते थे। जीवन भर उनका यही विश्वास रहा है कि जिज्ञासा हर स्तर पर को सीखने को बढ़ावा देती है।

यहां तक कि उनकी जिम्मेदारियां जब क्षेत्रीय नेतृत्व से राष्ट्रीय पद तक बढ़ गईं, इसके बावजूद, ऐसी नियमित मुलाकाते उनके मन में विचारों को जन्म देती रहीं और छोटी-छोटी बातें सीख में बदल गयीं, जो वर्षों बाद, ऐन कार्रवाई करने का समय आने पर ही फिर से उजागर हुईं। किशोरावस्था में ज्ञान की इसी ललक ने उनकी यात्रा का आगाज किया।

पहले-पहल आध्यात्मिक साधक के रूप में और बाद में एक समर्पित संघ प्रचारक के रूप में उन्होंने समूचे भारत की यात्रा की और ऐसे अनुभव बटोरें, जिन्होंने दुनिया को देखने-समझने की उनकी दृष्टि को आकार दिया। हर बातचीत उनके लिए कुछ



नया सीखने का अवसर थी। लेकिन जो बात उन्हें दूसरों से जुदा करती है, वह यह है कि यह सुझबूझ केवल सैद्धांतिक नहीं रही; अवसर पाते ही, उन्होंने इसे क्रियान्वित किया। हालांकि, समस्या-समाधान की यह कला अक्सर अप्रत्याशित तरीकों से सामने आती रही। उदाहरण के लिए, काशी विश्वनाथ मंदिर के पुनर्निर्माण के दौरान उन्होंने देखा कि कर्मचारों संगमरमर के टंडे फर्श पर नंगे पांव काम कर रहे थे और उन्होंने तुरंत उन कर्मचारियों के लिए जूट की चप्पलों का प्रबंध कर दिया, यह एक आसान उपाय था, जो सर्दी और आने वाली गर्मी, दोनों के लिए कारगर रहा। एक अन्य घटना में, गुजरात के मुख्यमंत्री के रूप में जापान की अपनी यात्रा के बाद, उन्होंने स्पर्शनीय मार्गचिन्ह (उभरी हुई सतह) की अवधारणा शुरू की। दृष्टिबाधित लोगों के लाभ के लिए उन्होंने इसे अहमदाबाद में लागू करने पर जोर दिया। ये संकेत उनकी एक अनवरत आदत को जाहिर करते हैं: अनदेखा कर दी गयी बारीकियों को दैनिक जीवन को आसान बनाने वाले व्यावहारिक सुधारों में बदलना।

उनके कुछ विचार बीते दशकों की याद दिलाते हैं। 1993 में लॉस एंजिल्स की अपनी यात्रा के दौरान, उन्होंने फाइनैशियल हाई-राइजिज के समूहों का अध्ययन किया; वर्षों बाद, उन्हीं विचारों ने गुजरात में गिफ्ट सिटी को भारत की आर्थिक महत्वाकांक्षाओं को केंद्रीकृत करने के केंद्र के रूप में प्रेरित किया। इसी जिज्ञासा ने अहमदाबाद के साबरमती रिवरफ्रंट को आकार दिया, जहां उन्होंने अधिकारियों से दुनिया भर की सर्वोत्तम प्रथाओं का अध्ययन करवाया, लेकिन यह भी सुनिश्चित किया कि अंतिम डिजाइन स्थानीय आवश्यकताओं पर आधारित रहे। उनके अनुसार ग्लोबल मॉडल तभी मायने रखते हैं, जब उन्हें पहले स्थानीय समुदायों की सेवा के लिए अनुकूलित किया जा सके। इस पद्धति में, कोई भी अवलोकन कभी भी सराहना किए योग्य अलग-थलग विचार नहीं होता, बल्कि यह एक रिसोर्स बैंक की तरह होता है, जो परिस्थितियों के अनुकूल होने पर लौटकर आता है और संग्रहीत विचारों को विशाल परियोजनाओं में परिवर्तित कर देता है।

2002 में कच्छ में आये विनाशकारी भूकंप के बाद मोदी ने आपदा से निपटने में इस पद्धति को अपनाया। उन्होंने नियमित नौकरशाही मॉडलों को नकारते हुए अपनी टीम को जापान के कोबे भूकंप प्रबंधन का अध्ययन करने और उसके योजनाकारों से संपर्क करने का निर्देश दिया। लेकिन उनका विचार स्पष्ट था: मॉडलों को पूरी तरह से आयातित नहीं किया जायेगा। इसके बजाय इन जानकारीयों को गुजरात के लिए तत्काल आवश्यकता वाले समाधानों जैसे भूकंपरोधी आवास, सुरक्षित निर्माण पद्धतियां और सामुदायिक भागीदारी में ढाला गया। भारत में यह पुनर्वास के लिए एक मानक बन गया, जिसने दिखाया कि कैसे एक संकट अंतर्राष्ट्रीय ज्ञान को भारतीय पहल के साथ मिलाने का परीक्षण स्थल बन सकता है। प्रधानमंत्री के रूप में, उन्होंने इसी क्रम को जारी रखा, दक्षिण कोरिया में नदी-सफाई परियोजनाओं का दौरा इसी इरादे से किया, कि उनसे प्राप्त सबक को नमामि गंगे में लागू किया जा सके।

भारत के भीतर से उभरने वाले

पुलिस ने गुम 109 मोबाइल को बरामद किया



सरायकेला (आजाद सिपाही)। सरायकेला पुलिस ने एक विशेष अभियान चला कर 109 चोरी के मोबाइल फोन बरामद कर लिया, जिनकी कुल अनुमानित बाजार कीमत 22 लाख रुपये हैं। ये मोबाइल जिले के आदित्यपुर, आरआइटी, गम्हरिया, कांझ, सरायकेला, खरसावां से बरामद किए गये। अभियान का संचालन पुलिस अधीक्षक मुकेश कुमार लुणायत के निर्देश पर किया गया। गुस्वार को टाउनहॉल सरायकेला में आयोजित एक कार्यक्रम में उनके वास्तविक मालिकों को बरामद मोबाइल फोन सौंपा गया। पुलिस अधीक्षक मुकेश कुमार लुणायत ने आम जनता से अपील की यदि किसी का मोबाइल चोरी या गुम हो जाये, तो वे तुरंत नजदीकी थाना या पोर्टल (https://ceir.gov.in) पर इसकी जानकारी दर्ज करायें, ताकि मोबाइल की लोकेशन ट्रैक कर उसे वापस पाने में मदद मिल सके।यह अभियान पुलिस की तकनीकी दक्षता और जनसरोकार की भावना का प्रतीक है।

एनडीपीएस एक्ट पर कार्यशाला आयोजित



सरायकेला (आजाद सिपाही)। सरायकेला पुलिस और नारकोटिक्स कंट्रोल ब्यूरो रांची के संयुक्त तत्वावधान में एक दिवसीय कार्यशाला का आयोजन किया गया।गुस्वार को पुलिस अधीक्षक मुकेश कुमार लुणायत की उपस्थिति में पुलिस कार्यलय सभागार में कार्यक्रम संपन्न हुई। कार्यशाला में एनडीपीएस एक्ट और पीआइटीएनडीपीएस एक्ट के विभिन्न प्रावधानों, जल्ती, सैंपलिंग और ड्रस विनियमन की प्रक्रिया पर विस्तृत चर्चा की गयी। एनसीबी रांची के अधिकारियों ने जिले के विभिन्न पुलिस पदाधिकारियों को तकनीकी एवं कानूनी जानकारी प्रदान की।इस प्रशिक्षण का उद्देश्य पुलिस बल को नशीले पदार्थों के खिलाफ अधिक प्रभावी कार्रवाई करने हेतु सक्षम और जागरूक बनाना था। कार्यशाला से पुलिस अधिकारियों को विधिक प्रक्रिया की बेहतर समझ मिली, जिससे एनडीपीएस मामलों की जांच और अभियोजन में मजबूती मिलेगी। सरायकेला पुलिस द्वारा ऐसे प्रयास जिले में नशे के खिलाफ जारी अभियान को और अधिक गति प्रदान करेंगी।

सोनारी के बर्धमान ज्वेलरी लूटकांड में तीन गिरफ्तार

जमशेदपुर पुलिस को मिली सफलता, देसी पिस्टल, मैगजीन, गोली, बाइक और कार बरामद

आजाद सिपाही संवाददाता

जमशेदपुर। जमशेदपुर पुलिस को बहुत बड़ी सफलता मिली है। पुलिस ने सोनारी बाजार स्थित वर्धमान ज्वेलरी दुकान में लूटकांड का खुलासा किया है। जमशेदपुर एसटीएफ की टीम ने लूटकांड में छापेमारी करते हुए बिहार के छापेमारी करते हुए बिहार के नवादा से विष्णु शंकर राय व औरंगाबाद जिले के माली सौरभ मेहता को गिरफ्तार किया है। साथ



ही पुलिस ने पलामू के हरिहरगंज से सूरज कुमार को गिरफ्तार किया है। सौरभ मूलरूप से झारखंड के पलामू के हुसैनाबाद का रहने वाला है। तीनों का अपराधिक इतिहास रहा है। दोनों की

निशानदेही पर आपराधिक घटना को अंजाम देने में प्रयुक्त कार को बरामद कर लिया है। गिरफ्तार तीनों युवकों ने अपना जुर्म स्वीकार कर लिया है। विष्णुशंकर राय ने बयान के आधार पर उनके

द्वारा घटना के बाद भागने के क्रम में अपना देसी पिस्टल डोबो पुल के पास झाड़ी में फेंक दिया था, जिसे बाद में पुलिस ने बरामद कर लिया है। इस घटना में प्रत्यक्ष रूप से एक कुख्यात अपराधिक गिरोह का हाथ होना पाया गया है। सोनारी ज्वेलरी दुकान में लूटकांड में तीन बदमाशों को गिरफ्तार किया गया है। इस कांड में और लोगों की गिरफ्तारी के लिए छापेमारी की जा रही है। पुलिस ने इन बदमाशों के पास से एक देसी पिस्टल, मैगजीन, दो जिंदा गोली, दो बाइक, एक कार, तीन मोबाइल, दो पैड फोन बरामद किया है।

आधुनिक पावर ने 15वें वार्षिक उत्सव पर बुजुर्गों के सम्मान में महादेव ओल्ड एज योजना की शुरुआत की

कंपनी में उत्कृष्ट कार्यों के लिए 23 कर्मचारियों को किया गया सम्मानित

आजाद सिपाही संवाददाता

सरायकेला। सरायकेला-खरसावां जिला के पदमपुर स्थित बिजली उत्पादक कम्पनी आधुनिक पावर एंड नेचुरल रिसोर्सेज लिमिटेड (एपीएनआरएल) ने अपनी 15वीं वर्षगांठ पर सामाजिक सरोकार और कर्मचारी सम्मान का अनूठा उदाहरण पेश किया। इस अवसर पर कंपनी ने बुजुर्गों के कल्याण को ध्यान में रखते हुए ‘महादेव ओल्ड एज योजना’ का शुभारंभ किया। साथ ही कारखाने में उत्कृष्ट कार्य करने वाले 23 कर्मचारियों को सम्मानित कर उनके योगदान को सराहा गया। इस मौके पर महादेव ओल्ड एज योजना का अनावरण किया गया उपरांत



वयोवृद्ध 89 वर्षीय बुजुर्ग महिला को योजना के तहत लाभान्वित किया गया। निदेशक निर्मल कुमार अग्रवाल ने बुजुर्ग महिला के चरणस्पर्श कर उनका आशीर्वाद लिया। कार्यक्रम में कारखाना के उत्पादन में उत्कृष्ट कार्य करने वाले कर्मचारियों को प्रशस्ति पत्र देकर सम्मानित किया गया। कार्यक्रम में एपीएनआरएल के निदेशक निर्मल कुमार अग्रवाल ने अपने संबोधन में कहा कि ग्रामीण भाइयों और कर्मठ कर्मचारियों की निष्ठा और समर्पण 15 वर्षों की गौरवशाली यात्रा के सच्चे साझेदार हैं। प्रमोटर मनोज कुमार अग्रवाल

अपनी व्यावसायिक व्यस्तताओं के कारण शामिल नहीं हो सके। उन्होंने खेद प्रकट करते हुए अपने संदेश में कहा, कंपनी अपने 15वें वर्ष में प्रवेश कर रही है। यह हमारे लिए केवल एक उपलब्धि ही नहीं बल्कि एक प्रेरणादायी यात्रा भी है। कंपनी को युवावस्था की ओर अग्रसर होते देखना मेरे लिए अत्यंत गर्व और प्रसन्नता का विषय है। उनका संदेश कर्मचारियों के बीच पड़ा गया। कार्यक्रम में सीसीएल के जीएम अजीत सिंह ने आधुनिक पावर के सामाजिक दायित्वों की सराहना करते हुए कहा कि कंपनी

सिर्फ औद्योगिक क्षेत्र में ही नहीं, बल्कि सामाजिक क्षेत्र में सकारात्मक योगदान कर रही है। उद्यमी एवं समाजसेवी अशोक गोयल ने कहा कि अग्रवाल बंधू आधुनिक पावर के रूप में रोजगार उपलब्ध कराने के साथ-साथ सामाजिक सरोकार में भी अग्रणी भूमिका निभा रहे हैं, यह पूरे राज्य के लिए गर्व की बात है। इससे पूर्व, कंपनी के मुख्य कार्यकारी अधिकारी अरुण कुमार मिश्रा ने स्वागत भाषण में महादेव ओल्ड एज योजना तथा अन्य किये जा रहे सामाजिक सरोकार के कार्यों की चर्चा करते हुए बताया की कंपनी अपने विजन और मिशन के मार्ग पर पूरी मुस्तैदी से चल रही है। इस मौके पर अतिथि के रूप में कृष्णा बास्के और गौतम महतो भी उपस्थित हुए। धन्यवाद ज्ञापन वाइस प्रेसिडेंट कॉमर्शियल एंड फाइनेंस राजेश शर्मा ने प्रस्तुत किया।

बाबा विश्वकर्मा की प्रतिमा का विसर्जन, टाटा मोटर्स प्लांट से सीढ़ी तालाब तक निकाला गया भव्य जुलूस



जमशेदपुर (आजाद सिपाही)। टाटा मोटर्स प्लांट परिसर में आयोजित सेंट्रल विश्वकर्मा पूजा का मूर्ति विसर्जन समारोह धूमधाम के साथ संपन्न हुआ। पूजा समिति के अध्यक्ष शशि भूषण प्रसाद और महामंत्री आरके सिंह के नेतृत्व में कंपनी परिसर से एक भव्य जुलूस निकाला गया, जो गाजे-बाजे और आतिशबाजी के साथ तार कंपनी स्थित सीढ़ी तालाब पहुंचा। जहां विधि-विधान से भगवान विश्वकर्मा की प्रतिमा का विसर्जन किया गया। इस दौरान सौहार्दपूर्ण वातावरण बना रहा और श्रद्धालु उमंग-उत्साह के साथ शामिल हुए।अध्यक्ष शशि भूषण प्रसाद और महामंत्री आरके सिंह ने कार्यक्रम की सफलता के लिए प्रबंधन, यूनियन के सदस्यों, कर्मचारियों और सभी सहयोगियों का आभार जताया। उन्होंने कहा यह आयोजन न सिर्फ सांस्कृतिक एकता को मजबूती दी, बल्कि कार्यस्थल पर सामूहिक सहभागिता और भाईचारे की मिसाल भी पेश की।

हार-जीत खेल का हिस्सा, लेकिन खेल भावना सबसे महत्वपूर्ण : संजीव सरदार



पोटका (आजाद सिपाही)। पोटका विधान सभा क्षेत्र के आमलाटोला पंचायत स्थित दिगारसाई गांव में विश्वकर्मा पूजा के अवसर पर 23वीं दो दिवसीय फुटबॉल प्रतियोगिता का समापन हॉल्लेन्स के साथ किया गया।इस अवसर पर मुख्य अतिथि पोटका विधायक सतीश सरदार उपस्थित रहे। उन्होंने फाइनल मुकाबले से पूर्व खिलाड़ियों से परिचय प्राप्त कर दोनों टीमों के शानदार प्रदर्शन की सराहना की।विधायक श्री सरदार ने कहा खेल अनुशासन, ऊर्जा और एकता के प्रतीक है। हार-जीत खेल का हिस्सा है, लेकिन खेल भावना सबसे महत्वपूर्ण होती है।विधायक ने कहा यह प्रतियोगिता न केवल स्थानीय प्रतिभाओं को मंच प्रदान किया बल्कि समाज जताया।इस अवसर पर विधायक ने फाइनल मुकाबले में विजेता और उपविजेता टीमों को ट्रॉफी और आकर्षक पुरस्कार प्रदान कर सम्मानित किया।मौके पर ड्रामामुमो पोटका प्रखंड कमेटी के सदस्य, पंचायत के मुखिया अर्धेंदु सरदार, फुटबॉल कमेटी के हकीम सरदार, सौदाशिव सरदार, मेघलाल सरदार, बिद्यासागर सरदार, कृष्णा सरदार, गोविन्द पात्र, उत्तम सरदार, साथ ही माझी बाबा, नायक बाबा और बड़ी संख्या में ग्रामीण मौजूद रहे।

बिथुनपुर में स्वच्छता ही सेवा अभियान शुरू



बिथुनपुर (आजाद सिपाही)। प्रखंड सह अंचल कार्यालय बिथुनपुर में गुरुवार को स्वच्छता ही सेवा अभियान के तहत विशेष कार्यक्रम आयोजित किया गया। इस अवसर पर बड़ी संख्या में जल सहिया, सेंविका, प्रखंड कर्मी, अंचल कर्मी एवं ग्रामीण महिलाएं उपस्थित थे। जिन्हें प्रखंड विकास पदाधिकारी सुलेमान मुंडरी, अंचल अधिकारी शेखर वर्मा के द्वारा कार्यक्रम में मौजूद लोगों को सामूहिक रूप से स्वच्छता का शपथ दिलाया गया, और संस्कृष दोहराया कि वे अपने घर, आंगन, गांव तथा कार्यस्थल को स्वच्छ रखेंगे। मौके पर प्रखंड विकास पदाधिकारी सुलेमान मुंडरी ने कहा कि 17 सितंबर से 2 अक्टूबर तक यह अभियान सभी जगह पर चलाया जायेगा, जिला जल एवं स्वच्छता समिति, गुमला द्वारा आयोजित इस कार्यक्रम का उद्देश्य ग्रामीणों में स्वच्छता के प्रति जागरूकता फैलाना और लोगों को स्वच्छ एवं स्वस्थ जीवन शैली अपनाने के लिए प्रेरित करना है। मौके पर अंचल अधिकारी शेखर वर्मा ने कहा कि स्वच्छता न केवल हमारे स्वास्थ्य से जुड़ा है बल्कि यह सामाजिक जिम्मेदारी भी है। गंदगी से बीमारियों का खतरा बढ़ता है, इसलिए सभी का दायित्व है कि वह अपने आसपास सफाई रखें। स्वास्थ्य विभाग के कनीय अभियंता अनुपम लकड़ा ने महात्मा गांधी के स्वच्छ भारत के सपने को साकार करने का आह्वान किया और बताया कि छोटे-छोटे प्रयास भी बड़े बदलाव ला सकते हैं। सामूहिक शपथ के बाद सभी ने मिलकर प्रखंड परिसर की सफाई भी की और लोगों को प्लास्टिक का उपयोग न करने तथा पर्यावरण संरक्षण का संदेश दिया। यह अभियान पंचायतों और गांवों में चलाया जायेगा।

कुरकुरा नरसंहार की याद में मनाया शहादत दिवस



कामडारा (आजाद सिपाही)। कामडारा प्रखंड क्षेत्र के अंतर्गत गांव कुरकुरा बाजार टांड में गुरुवार को कुरकुरा नरसंहार की घटना को याद करते हुए 19 वीं शहादत दिवस काफ़ी सानगी के साथ मनाया गया। वहीं मुख्य अतिथि के रूप में सिसई विधान सभा क्षेत्र के विधायक जिग्मा सुसारन हरो को आमंत्रित किया गया। वहीं विधायक श्री हरो ने सबसे पहले कुरकुरा नरसंहार की घटना में शहीद हुए लोगों के स्मरण पर पथर के समीप जाकर पुष्प अर्पित किया और मोमबत्ती जलाकर श्रद्धांजलि दी। इसके बाद श्री हरो ने सभा को संबोधित कर कहा कि शहीदों की कुर्बानी बेकार नहीं जाती है। याद किजिए वर्ष 2006 के पूर्व इस क्षेत्र की स्थिति क्या थी? लोग दिन रात अपराधियों के डर के साये में जी रहे थे। गांव में विकास का पहिया धम गया था। ग्रामीणो ने हिम्मत कर अपराधियों से मुकाबला किया और अपनी जान कुर्बान कर दी। जिसके कारण अपराधी मैदान छोड़कर भाग खड़े हुए। नतीजा आज क्षेत्र में अमन चैन की जिंदगी जी रहे हैं। आयोजित इस कार्यक्रम के दौरान राम सभा युनिशन परिषद के सदस्य और स्थानीय जगप्रतिनिधियों के अलावे ग्रामीण काफ़ी संख्या में मौजूद थे।

‘स्वस्थ नारी सशक्त परिवार’ अभियान की शुरुआत



बसिया (आजाद सिपाही)। रेफरल अस्पताल बसिया में बुधवार को स्वस्थ नारी सशक्त परिवार अभियान का शुभारंभ बतौर मुख्य अतिथि जिला परिषद सदस्य बसंती इंग्रूंग्रार और विनोद भगत द्वारा संस्कृत रूप से फीता काटकर किया। मौके पर जिप सदस्य बसंती डूंग्रूंग्रार ने महिलाओं से अपील करते हुए कहा कि सभी महिलाएं इस कार्यक्रम में उपस्थित होकर अपना इलाज कराये, एक स्वस्थ महिला होने से एक पूरा परिवार चैन की नींद सोता है। हम महिलाओं को वर्तमान समय मे स्वस्थ होना अति आवश्यकत है। यह अभियान 17 सितम्बर से 2 अक्टूबर 2025 तक चलेगा। इस दौरान महिलाओं के लिए स्वास्थ्य सेवाएं उपलब्ध करायी जायेगी। अभियान के तहत महिलाओं को स्वस्थ जीवनशैली अपनाने के लिए प्रेरित किया जायेगा, जैसे- चीनी और खाद्य तेलों का 10 फीसदी तक कम उपयोग, मोटापा नियंत्रण, स्थानीय आहार एवं क्षेत्रीय योजनाओं को बढ़ावा देना, मासिक धर्म स्वच्छता कारगरूकता और पोषण मानकों का पालन। साथ ही मातृ-शिशु सुरक्षा काई, प्रधानमंत्री मातृ वंदना काई, आयुधमान वय वंदना काई, सिकल सेल काई तथा पोषण ट्रैकर में लाभार्थियों का पंजीकरण भी किया जाएगा।स्वास्थ्य सेवाओं की आसान पहुंच सुनिश्चित करने के लिए इस दौरान रक्तदान शिविर, निक्षय मित्र स्वयंसेवी पंजीकरण और अंगदान पंजीकरण की सुविधा भी दी जायेगी। कार्यक्रम में प्रमुख रूप से प्रभारी चिकित्सा पदाधिकारी डॉ विजय लकड़ा, चिकित्सा पदाधिकारी डॉ सिपिंग बारना, डॉ जाहिद हुसैन, बीपीएम संदीप साहू सहित कई स्वास्थ्यकर्मी और गणमान्य लोग मौजूद रहे।

घाघरा में बीएलओ को मिला प्रशिक्षण



घाघरा (आजाद सिपाही)। प्रखंड परिसर के सभागार में बीएलओ कर्मियों को एक दिवसीय प्रशिक्षण कार्यक्रम आयोजित किया गया। प्रशिक्षण कार्यक्रम में बीडीओ दिनेश कुमार मुख्य रूप से शामिल हुए कार्यक्रम में गहन पुनरीक्षण कार्यक्रम 2025-26 से संबंधित महत्वपूर्ण बिंदुओं पर विस्तार से जानकारी दी गयी। प्रशिक्षण के दौरान बीएलओ एवं सुपरवाइजरों को 2003 की मतदाता सूची उपलब्ध करायी गयी, जिसे आगामी 25 अक्टूबर 2024 की मतदाता सूची के साथ मैपिंग करने का निर्देश दिया गया। अधिकारियों ने स्पष्ट किया कि इस प्रक्रिया का उद्देश्य मतदाता सूची को और अधिक सटीक एवं अद्यतन करना है। बीडीओ ने सभी कर्मियों को समयबद्ध तरीके से कार्य पूर्ण करने पर विशेष जोर दिया। उन्होंने कहा कि मतदाता सूची लोकतंत्र की नींव है, इसलिए इसमें किसी भी प्रकार की लापरवाही बर्दाश्त नहीं की जायेगी। मौके पर निर्वाचन कंसिटर ऑफ़रपेटर कीमल सुहोतानी बतौर, बीपीआरओ शंकर साहू, सतीश बंसल सहित कई बीएलओओं कोमल सुपरवाइजर उपस्थित थे।

कुएं से नाबालिक का शव बरामद

घाघरा (आजाद सिपाही)। रुकी पंचायत के पोढ़ा गांव में 8 वर्षीय नाबालिक पृथ्वी उरांव का शव गांव स्थित कुएं से घाघरा पुलिस ने बरामद किया है। मृतक के पिता सह रुकी पंचायत के मुखिया भीम उरांव ने बताया कि उसका बच्चा सोमवार को दिन के 12 बजे घर से निकला था और वह वापस नहीं लौटा। उसके बाद उसका काफी खोजबीन किया गया लेकिन पृथ्वी का कोई पता नहीं चला। पिता जी घर से कुछ दूर स्थित बिना मुंडेरा के बने कुएं में मृतक पृथ्वी के बड़े वहां ही कुआ में पानी भरने गए थे। तो देखा कुएं में एक बच्चा डूबा हुआ है। जिसकी सूचना घर वाले और ग्रामीणों को दी।

ब्राउन शुगर के साथ दो गिरफ्तार, एक फरार

आजाद सिपाही संवाददाता

गुमला। गुमला पुलिस ने गुप्त सूचना के आधार पर 10 पुड़िया ब्राउन शुगर के साथ दो युवकों को गिरफ्तार कर गुरुवार की अपराह्न 4 बजे जेल भेज दिया। जेल भेजे जाने वालों में देवरस नगर टोटो निवासी शुभम कुमार (23) और नवाटोली निवासी संजु उरांव (19) शामिल है। जानकारी देते हुए एसडीपीओ सुरेश प्रसाद यादव ने बताया कि 17 सितंबर की शाम गुप्त सूचना मिला कि आंजन रोड स्थित छोट्टा खंटंगा पानी टंकी के बने रूम में कुछ लोग ब्राउन शुगर की खरीद बिक्री कर रहे है। जिसके उपरांत टीम का गठन कर उक्त स्थान पर छापेमारी की गयी।



जहां से शुभम और संजु उरांव को गिरफ्तार किया गया। वहीं इनका एक अन्य साथी हर्षित तिवारी टंकी के अंदर बने सीढ़ी के सहारे से कूद कर तालाब के रास्ते भागने में कामयाब रहा। उपरोक्त दोनों की तलाशी लेने पर शुभम के पकेट से 10 पुड़िया ब्राउन शुगर बरामद किया गया। आरोपितों ने बताया कि उक्त ब्राउन शुगर को हर्षित ने गोकुल नगर के अजय साहू के पास से पांच हजार रुपये में खरीदा था।

वहीं इस मामले के फरार अभियुक्त की गिरफ्तारी के लिए पुलिस लगातार छापेमारी कर रही है। छापेमारी के दौरान डेढ़ ग्राम ब्राउन शुगर, एक बुलेट , दो मोबाइल समेत अन्य समान बरामद किया गया। छापेमारी टीम में एसडीपीओ सुरेश प्रसाद यादव, थाना प्रभारी महेंद्र कुमार कस्माली, पुअनि उदेश्वर पाल, सअनि नौशाद पवरिया और थाना के सशस्त्र बल मौजूद थे।

शपथ के साथ ‘स्वच्छता ही सेवा’ पखवाड़े का आगाज

चैनपुर (आजाद सिपाही)। प्रखंड सह अंचल कार्यालय में गुस्वार को स्वच्छ भारत मिशन अभियान के तहत ‘स्वच्छता ही सेवा-2025’ कार्यक्रम का शुभारंभ हुआ। इस अवसर पर प्रखंड परिसर में स्वच्छता ही सेवा अभियान के तहत सामूहिक स्वच्छता शपथ ली गयी, जिसमें सभी प्रखंड कर्मी, जनप्रतिनिधियों और कर्मचारियों ने स्वच्छता बनाए रखने और गंदगी न फैलाने का संकल्प लिया। इस अवसर पर सामूहिक श्रमदान भी किया गया, जिसमें ब्लॉक परिसर की साफ-सफाई की गयी। यह पहल देश को स्वच्छ बनाने के लिए सरकार द्वारा चलाए जा रहे स्वच्छ भारत अभियान का ही एक हिस्सा है। वहीं बीडीओ श्री यादव बैठा ने बताया कि स्वच्छता ही सेवा कार्यक्रम का मुख्य उद्देश्य स्वच्छ एवं हरित उत्सव मनाना है। उन्होंने इस अवसर पर सभी से स्वच्छता को अपने जीवन में अपनाने की अपील की।

समाहरणालय, लातेहार (मू-अर्जन शाखा) समाहर्ता या समुचित सरकार									
प्रारंभिक अधिसूचना (अधिनियम-30/2013 की धारा-11 (1) के अधीन)									
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					
संख्या-		/मूओ ओ		दिनांक-					

● दावा-एटमी हथियार का विदेश मंत्रालय के